



நீலகிரி தொகுதியில் கழக வேட்பாளராக போட்டியிடும் கழக துணை பொது செயலாளர் ஆ.ராசா நேற்று முன்தினம் தனது வேட்பு மனுவை நீலகிரி மாவட்ட ஆட்சியரும் தேர்தல் அதிகாரியுமான அருணாவிடம் தாக்கல் செய்து உறுதி மொழி ஏற்றார். உடன் மாவட்டச் செயலாளர் முபாரக், அமைச்சர் க.இராமச்சந்திரன், கணேஷ் எம்.எல்.ஏ., திருப்பூர் மாவட்டக் கழகச் செயலாளர் செல்வஜார் ஆகியோர் உடனிருந்தனர்.



'இந்தியா' கூட்டணியின் களுர் நாடாளுமன்றத் தொகுதி காங்கிரஸ் வேட்பாளர் செ.ஜோதிமணி தனது வேட்பு மனுவை, அமைச்சர்கள் அர. சக்கராணி, அன்பில் மகேஷ் பொய்யாமொழி, புதுக்கோட்டை வடக்கு மாவட்டச் செயலாளர் கே.கே.செல்லப்பாண்டியன், களுர் மாவட்ட தி.மு.க. தேர்தல் பொறுப்பாளர் எம்.பி. எம்.எம்.அப்துல்லா முன்னிலையில் களுர் தொகுதி தேர்தல் அதிகாரியும், மாவட்ட ஆட்சியருமான தி.தங்கவேலிடம் தாக்கல் செய்தார்.

அமைச்சர் கே.ஆர்.பெரியகருப்பன் தலைமை!

மோடி மீண்டும் ஆட்சிக்கு வந்தால் இந்தியாவில் தேர்தல் நடைபெறாது!

சிவகங்கையில் வேட்பாளர் கார்த்தி ப.சிதம்பரத்தை ஆதரித்து

ஒன்றிய முன்னாள் நிதி அமைச்சர் ப.சிதம்பரம் பேசுகையில் உறுதி!

சிவகங்கை, மார்ச் 29 - சிவகங்கை மாவட்டம் காரைக்குடி சட்டமன்ற தொகுதியில் இண்டியா கூட்டணி சார்பில் போட்டியிடும் காங்கிரஸ் கட்சி வேட்பாளர் கார்த்தி ப.சிதம்பரத்தை ஆதரித்து புதுவையில் காரைக்குடி, தேவகோட்டை ஆகிய ஊர்களில் இண்டியா கூட்டணி கட்சியின் செயல்விளக்கக் கூட்டம் மாவட்ட கழக செயலாளரும், கூட்டுறவுத் துறை அமைச்சருமான கே.ஆர்.பெரியகருப்பன் தலைமையில் நடைபெற்றது. இந்த கூட்டத்தில் முன்னாள் அமைச்சர் மு.தென்னவன், வேட்பாளர் கார்த்தி ப.சிதம்பரம் எம்.பி. எஸ். மாங்குடி எம்.எல்.ஏ. ஆகியோர் மற்றும் கூட்டணி கட்சி நிர்வாகிகள் பேசினார்கள்.



செயற்குழு உறுப்பினர் எஸ்.முத்து துரை, மாவட்ட இளைஞரணி அமைப்பாளர் நாகனி செந்தில்குமார், பேரூர் கழகச் செயலாளர்கள் அசோக், பக்ருதின்அலி, அமைச்சர் மு.தென்னவன், வேட்பாளர் கார்த்தி ப.சிதம்பரம் எம்.பி. எஸ். மாங்குடி எம்.எல்.ஏ. ஆகியோர் மற்றும் கூட்டணி கட்சி நிர்வாகிகள் ஒன்றிய துணைச் செயலாளர் முத்துக்குமார், சொ.கண்ணன், சாகிர்உசேன், அழகையா, சேவியர், அன்பு, செல்வன், துரை.நாகராசன், மற்றும் கூட்டணி கட்சி நிர்வாகிகள் கலந்துகொண்டு முன்னாள் ஒன்றிய அமைச்சர் ப.சிதம்பரம் எம்.பி. பேசியதாவது.

வருகிற ஏப்ரல் 19-ந்தேதி நடைபெறும் தேர்தல் முக்கியமான தேர்தலாகும். நாட்டில் யார் ஆட்சி செய்ய வேண்டும்

யார் ஆட்சி செய்யக்கூடாது என்பதை முடிவுசெய்யும் தேர்தலாகும். முந்தைய தேர்தலை விட இது மாறுபட்ட தேர்தல் ஆகும். இண்டியா கூட்டணி நாளுக்கு நாள் வலுவடைந்து வருகிறது. தமிழகத் தலைமையிலான இண்டியா கூட்டணி புதுவை உட்பட 40 இடங்களிலும் வெற்றி பெறும். இதற்காக தீவிரமாக முதல்வர் ஸ்டாலின் அவர்கள் பிரச்சாரத் துணை செய்து வருகிறார். கூட்டணி கட்சி தோழர்களும் ஒற்றுமையுடன் தேர்தல் பணியாற்றிட வேண்டும். அதி.மு.க. விற்கும் பா.ஜ.க.விற்கும் ரகசியமான உறவு உள்ளது. பா.ஜ.கவுடன் கூட்டணி இல்லை என்று கூறும் முன்னாள் முதல்வர் எடப்பாடி பிரதமர் மோடி ஆட்சி குறித்து இதுவரை விமர்சிக்க வில்லை.

அவர்களுக்குள் ரகசிய உறவு உள்ளது. மீண்டும் பிரதமராக மோடி அமர்ந்தால் நாட்டில் தேர்தல் நடைபெறாது. சர்வாதிகார ஆட்சிதான் நடைபெறும். எனவே இந்தியாவை காப்பாற்ற இந்திய ஜனநாயகத்தை காப்பாற்ற நாம் அனைவரும் இண்டியா கூட்டணிக்கு வாக்களிக்க வேண்டும். இண்டியா கூட்டணி ஆட்சி அனைத்து

தால் அனைத்து மாநிலங்களும் சுமமாக கருதப்படும். பாரபட்சம் பரக்கமாட்டார்கள். பறிக்கப்பட்ட மாநில உரிமைகள் மீண்டும் மாநிலத்திற்கே தரப்படும். மாநிலத்திற்கு தேவையான நிதி உதவிகள் பாரபட்சமில்லாமல் வழங்கப்படும். ஜனநாயகப் பாதுகாக்கப்படும் மதச் சார்பின்மை காப்பாற்றப்படும். தமிழகத்தில் முதல்வர் ஸ்டாலின் அவர்கள் ஏராளமான மக்கள் நலத்திட்டங்களை செயல்படுத்தி உள்ளனர். இத்தேர்தலில் அவைகள் மக்களிடம் எடுத்துக்கூறி வாக்குகள் சேகரிக்க வேண்டும்.

எனவே அனைவரும் இண்டியா கூட்டணிக்கு வாக்களிக்க மாறு நாம் மக்களைச் சென்று சந்தித்து வாக்குகள் திரட்ட வேண்டும். இவ்வாறு ப.சிதம்பரம் எம்.பி. பேசினார். கூட்டத்திற்கு தலைமை வகித்த அமைச்சர் கே.ஆர்.பெரியகருப்பன் பேசியதாவது. தமிழக முதல்வர் தனபதி அவர்கள் வலுவான இண்டியா கூட்டணியை அமைத்துள்ளார். தனபதி வித்திட்ட விதைதான் இன்று இந்தியா முழுவதும் இண்டியா கூட்டணியாக மலர்ந்துள்ளது. தலைவர் கலைஞர் அவர்களின் வழியில் அகில இந்திய அரசியலில் இன்று தமிழக முதல்வர் அவர்கள் முக்கிய புள்ளியாக கருதப்படுகிறார். தமிழக முதல்வர் தனபதி இல்லாமல் இந்திய அரசியல் இல்லை என்ற நிலை ஏற்பட்டுள்ளது.

இதனால் பிரதமர்மோடி நமது முதல்வர் மீது கோபத்தில் உள்ளார். அதி.மு.க. பா.ஜ.க. விற்கும் ரகசியமான உறவு உள்ளது. பொதுக் கூட்டங்களில் பேசும் முன்னாள் முதல்வர் எடப்பாடி தி.மு.க.வை மட்டும் விமர்சிக்கிறார். இது பாராளுமன்ற தேர்தல் என்று அவருக்கு நினைவுபடுத்த வேண்டும். பாஜகவையோ பிரதமர் மோடி பற்றியோ எந்த பேச்சும் பேசுவதில்லை. கடந்த 10 ஆண்டுகளில் பா.ஜ.க.வும் கடந்த நாட்களரை ஆண்டுகளில் அதி.மு.க.வும் பல்வேறு ஊழல்புரிந்தும் மக்கள் விரோத செயல்களில் ஈடுபட்டுள்ளனர். அதை நாம் கூட்டணி கட்சியினர் மக்களிடம் எடுத்துக் கூற வேண்டும். இத்தொகுதியில் இண்டியா கூட்டணி சார்பில் போட்டியிடும் காங்கிரஸ் வேட்பாளர் கார்த்தி சிதம்பரத்தை அதிக வாக்குகள் வித்தியாசத்தில் வெற்றி பெற செய்ய வேண்டும். இதற்காக நாம் அனைவரும் ஒற்றுமையுடன் ஒன்றுபட்டு தீவிரமாக தேர்தல் பணியாற்ற வேண்டும் என்று கேட்டுக் கொள்கிறேன்.

இவ்வாறு அமைச்சர் கே.ஆர். பெரிய கருப்பன் பேசினார்.



'இந்தியா' கூட்டணி சார்பில், சிதம்பரம் நாடாளுமன்றத் தொகுதியில், விடுதலைச் சிறுத்தைகள் கட்சியின் சார்பில் போட்டியிடும் அக்கட்சியின் தலைவர் வெற்றி வேட்பாளர் தொல்.திருமாவளவன் அவர்கள் பேரறிஞர் அண்ணா, அம்பேத்கர், முத்தமிழறிஞர் கலைஞர் ஆகியோர் திருவுருவச் சிலைக்கு மாலை அணிவித்து மரியாதை செலுத்தி தோழமைக் கட்சி நிர்வாகிகளுடன் ஊர்வலமாகச் சென்று அரியலூர் மாவட்ட ஆட்சியர் அலுவலகத்தில், தேர்தல் நடத்தும் அலுவலரிடம் வேட்பு மனு தாக்கல் செய்தார். இந்நிகழ்வில் கடலூர் கிழக்கு மாவட்ட கழக செயலாளர், வேளாண்மை மற்றும் உழவர் நலத்துறை அமைச்சர் எம்.ஆர்.கே. பன்னீர்செல்வம், அரியலூர் மாவட்ட கழக செயலாளர், தமிழ்நாடு அரசு போக்குவரத்துத்துறை அமைச்சர் சா.சி.சிவசங்கர், அரியலூர் சட்டமன்ற உறுப்பினர் கு.சின்னப்பா, ஜெயங்கொண்டம் சட்டமன்ற உறுப்பினர் க.சொ.க.கண்ணன், மாவட்ட காங்கிரஸ் கமிட்டி தலைவர் ஆ.சங்கர் ஆகியோர் உள்ளனர்.

பா.ஜ.க., அ.தி.மு.க.விற்குப் பாடம் புகட்ட - இந்தத் தேர்தலில்

'இந்தியா' கூட்டணி வேட்பாளர்களை வெற்றி பெறச் செய்வீர்!

எட்டயபுரத்தில் கனிமொழி கருணாநிதி பேச்சு!

தூத்துக்குடி, மார்ச் 29 - நடைபெறும் நாடாளுமன்றத் தேர்தலில் பா.ஜ.க.விற்கும் அ.தி.மு.க.விற்கும், தகுந்த பாடம் புகட்டி, 'இந்தியா' கூட்டணி வேட்பாளர்களை ஆதரித்து வெற்றி பெறச் செய்வீர் என்று வாக்காளர்களுக்கு வேண்டுகோள் விடுத்து கழக துணைப் பொதுச் செயலாளர் கனிமொழி கருணாநிதி பேசினார். மக்களவைத் தேர்தல் பிரச்சாரத்திற்காக திமுக தலைவரும், முதலமைச்சருமான மு.க.ஸ்டாலின், தூத்துக்குடி மாவட்டம் எட்டயபுரம் அருகே சிந்தலக் கரையில், தூத்துக்குடி மக்களவைத் தொகுதி திமுக வேட்பாளர் கனிமொழி கருணாநிதி மற்றும் ராமநாதபுரம் மக்களவைத் தொகுதி ஐயம்எஸ்.வேட்பாளர் நவால் கனி ஆகியோரை ஆதரித்து பிரச்சாரம் செய்தார்.

பிரச்சார கூட்டத்தில் கனிமொழி கருணாநிதி பேசியது வருமாறு :-

இந்திய நாட்டை பாதித்ததின் பிடியிலிருந்து மீட்டெடுக்க உதித்து இருக்கக் கூடிய சூரியன் திராவிட நாயகன், நம்முடைய முதலமைச்சர்.

சில மாதங்களுக்கு முன்னால்தூத்துக்குடி, திருநெல்வேலி மாவட்டங்கள் எல்லாம் இந்த கரிசல் பூமி கண்ணீரில் தேவித்துக் கொண்டிருந்த தேர்தலில் ஒன்றிய அரசு கைக்கட்டிப் பார்த்துக் கொண்டிருந்தது. ஆனால், நான் இருக்கிறேன் உன்னுடைய கண்ணீரைத் துடைப்பதற்கு என்று கருணையோடு ஓடிவந்தது நம்முடைய முதலமைச்சர் தான். பாதிக்கப்பட்ட மக்களுக்கு அவர் எந்த பகுதியிலிருந்தாலும் நிவாரணம் வழங்கியது நம்முடைய முதலமைச்சர் முத்துவேல்



கருணாநிதி ஸ்டாலின் மட்டும் தான். வீடு இடிந்தவர்களுக்கு, இந்தியச் சரித்திரத்திலேயே இல்லாத அளவிற்கு 4 லட்சம் ரூபாய் வழங்கியது திராவிட முன்னேற்றக் கழக அரசு, நம்முடைய முதலமைச்சர். அதேபோல பாதிக்கப்பட்ட விவசாயிகளாக இருக்கட்டும், ஆடு மாடுகளை இழந்தவர்களாக இருக்கட்டும், மாணவர்களாக இருக்கட்டும், வியாபாரிகளாக இருக்கட்டும் அத்தனை பேருக்கும் உதவிக்ரம் நீட்டுவது நம்முடைய முதலமைச்சர். இங்கே ஓட்டு கேட்க மட்டுமே வந்து கொண்டிருக்கக் கூடிய பிரதமர் தமிழ்நாட்டுக்கு நிவாரண நதியும் கொடுக்கவில்லை, நமக்கு வரவேண்டிய நிதியையும் தருவதில்லை. நம்மிடமிருந்து வாங்குகின்ற வரியைக் கால்வாசி கூட திருப்பி கொடுக்கவில்லை. 1 ரூபாய் வாங்கினால் 29 பைசா தான். ஆனால் உத்தரப்பிரதேச அரசுக்கு 2 ரூபாய் 2 பைசா,

இப்படி தமிழ்நாட்டை வஞ்சித்துக் கொண்டிருக்கக் கூடிய ஓர் வஞ்சனை செய்து கொண்டிருக்கக் கூடிய பாஜகவுக்கு, அவர்களோடு இத்தனை ஆண்டுகளாக அவர்கள் எடுத்த மக்களுக்கு விரோதமான, சிறுபான்மை விரோதமான, விவசாயிகளுக்கு விரோதமாக இருக்கக்கூடிய அத்தனை சட்டங்களையும் ஆதரித்து வாக்க

விடுத்து இன்று பிரிந்து விட்டோம் என்று நாடகமாடித் கொண்டிருக்கக்கூடிய அதிமுக இரண்டு பேருக்கும் நாம் நல்ல பாடத்தைச் சொல்லித் தரக் கூடிய தேர்தல் இந்த தேர்தல் என்பதை உணர்ந்து கொண்டு இந்தத் தேர்தலிலே நாம் பணியாற்ற வேண்டும்.

ஒன்றே ஒன்றைக் குறிப்பிட்டுச் சொல்ல விரும்புகிறேன் பிரதமர் மோடி என்ன சொன்னார் 75 ஆண்டுகள் சுதந்திர தினத்தைக் கொண்டாடும் போது இந்தியா உலகத்திலேயே பொருளாதாரத்தில் மூன்றாவது இடத்தில் முன்னேறிய நாடாக இருக்கும் என்று, அவருடைய சாதனை என்ன என்றால், இன்றைக்கு இந்தியா பசி குறியீடு, உலக பசி குறியீடு (Global hunger index) அதில் பார்த்தால் 111வது இடம். நமக்கு மேலே நேபால், பங்களாதேஷ், பாகிஸ்தான் இருக்கிறது. இது தான் அவர்கள் செய்திருக்கக்கூடிய சாதனை என்பதை நாம் புரிந்து கொள்ள வேண்டும்.

அதே நேரத்தில் தமிழ்நாட்டில் நம்முடைய முதலமைச்சர். இங்கே பசி என்பது கிடையாது. தமிழ்நாட்டில் காலையில் பள்ளிக்கு வரக் கூடிய மாணவர்கள் கூட பசியோடு இருந்துவிடக்கூடாது என்பதற்காகக் காலை உணவுத் திட்டத்தை உருவாக்கி வழங்கி இருக்கக் கூடிய வள்ளல் நம்முடைய முதலமைச்சர். இதுதான் திராவிட மாதல் ஆட்சியாகும் பசியோடு உறங்கச் செல்லக்கூடாது, யாரும்கூட பசியோடு இருக்கக் கூடாது, மாணவர்கள் உயர வேண்டும், படிக்க வேண்டும் என்பதுதான் திராவிட மாதல் ஆட்சி.

பசி என்பதைப் பற்றி கவலை கிடையாது யார்

கிடந்தாலும் கவலை கிடையாது எங்களுடைய அரசியல் எங்களுடைய மத அரசியல் அது மட்டும் தான் எங்களுக்கு முக்கியம் என்று நினைத்துக் கொண்டிருக்கக் கூடிய பாஜகவுக்கு மத்தின் பெயரால் மக்களைப் பிரித்துக் கூடிய பாஜகவுக்கு இந்த தேர்தலில் நாம் ஒரு சரியான பாடத்தை கற்றுத் தர வேண்டும்.

இந்த நேரத்திலே மீண்டும் முதலமைச்சர் அவர்களுக்கு நான் ஒரு நன்றியைத் தெரிவித்துக் கொள்ள விரும்புகிறேன். தூத்துக்குடிக்கு எப்பொழுதுமே ஒரு அன்போடு நாங்கள் வைக்கக்கூடிய கோரிக்கை எல்லாம் நிறைவேற்றித் தரக்கூடிய நம்முடைய முதலமைச்சர். சமீபத்தில் வின் பாடல் என்ற உலகத்தில் இருக்கக்கூடிய மிகப்பெரிய கார் நிறுவனத்தை தூத்துக்குடி மக்களுக்காக வழங்கி இருக்கிறார்கள். அந்த நிறுவனம் தூத்துக்குடியில் இருக்கக்கூடிய இளைஞர்களுக்கு மட்டுமல்ல, ராமநாதபுரத்தில் இருக்கக்கூடிய இளைஞர்களுக்கும் இளம்பெண் களுக்கும் வேலை வாய்ப்புகளை உருவாக்கித் தரும் இதுதான் நம்முடைய முதல்வர் ஆட்சி இளைஞர்களுடைய எதிர்காலத்தை உருவாக்கிக் காட்டக்கூடிய மேம்படுத்தக்கூடிய ஆட்சி அந்த முதலமைச்சர் அவர்களோடு வேட்பாளராக நின்று உங்கிடம், உங்களுடைய பொன்னான வாக்குகளை உங்களுடைய உயர்ந்த வாத்துகளை உதய சூரியன் சின்னத்தில் அளித்து மீண்டும் உங்களுோடு பணியாற்றக்கூடிய வேண்டும், படிக்க வேண்டும் என்பதுதான் திராவிட மாதல் ஆட்சி.

இவ்வாறு கனிமொழி கருணாநிதி அவர்கள் பேசினார்.



பெரம்பலூர் நாடாளுமன்றத் தொகுதி தி.மு.க.வேட்பாளர் கே.என்.அருண்நேரு, பெரம்பலூர் ஒன்றியத்திற்குட்பட்ட கவுடாபாளையம் கிராமத்தில் பொதுமக்களிடம் வீதி, வீதியாகச் சென்று வாக்குகள் சேகரித்தார். அப்போது, போக்குவரத்துத் துறை அமைச்சர் சா.சி.சிவசங்கர், பெரம்பலூர் மாவட்ட கழக பொறுப்பாளர் வீ.ஜெகதீசன், பெரம்பலூர் சட்டமன்ற உறுப்பினர் எம். பிரபாகரன் உள்ளிட்டவர்கள் கலந்து கொண்டனர்.



தருமபுரி நாடாளுமன்ற தொகுதி கழக வேட்பாளர் வழக்கறிஞர்.ஆ.மணி,மற்றும் கிருஷ்ணகிரி காங்கிரஸ் கட்சி வேட்பாளர் கோபிநாத் ஆகியோரை ஆதரித்து பிரச்சாரத்தில் ஈடுபட தருமபுரி மாவட்டத்திற்கு வருகை தரும் முதலமைச்சர் - கழக தலைவர் அவர்களின் பிரச்சார மேடை அமைக்கும் பணிபினை தருமபுரி கிழக்கு மாவட்டக் கழகச் செயலாளர் தடங்கம்.பெ.சுப்பிரமணிய தேரில் பார்வையிட்டு ஆய்வு செய்தார்.உன் நகர செயலாளர் நாடபன் மாது,பொருளாளர் தங்கமணி,நகர துணை செயலாளர் முல்லைவேந்தன்,ஒன்றிய செயலாளர் ஏ.எஸ்.சண்முகம்,மாநில பொதுக்குழு உறுப்பினர் பி.சி.துரைசாமி,மற்றும் கழகத்தினர் உள்ளனர்.